
Annotasiya Qrup anlayışının tədqiqi və ona yanaşma metodları müasir şəraitdə 
İstər kütlə, istərsə də psixologiyasının öyrənilməsi baxımından çox 
əhəmiyyətlidir. Təqdim olunan məqalədə «qrup» məfhumu, birgəyaşayış 
formasını şərtləndirən, İntersubyektiv mahiyyət daşıyan fenomen kimi 
səciyyələndirilir. Bu anlayış sosial fenomen olaraq ictimai elmlər 
tərəfindən cəmiyyət həyatında baş verən proseslərin öyrənilməsində 
əsas metodoloji yanaşma kontekstində tədqiq olunur. Bu baxımdan, 
İstər sosial psixologiyada, İstərsə də sosiologiyada «qrup» fenomeninə 
olan münasibətin sosial fəlsəfədən qaynaqlandığı göstərilir. Məqalədə 
cəmiyyət bir bütün olaraq təbiət və ictimai elmlərin fərqli yanaşmaları 
baxımından araşdırılır. Qrupun sosial-psixoloji aspektdən tədqiqi, İlk 
növbədə, sosial və psixoloji tərəflərin özlərinə hansı anlamın verilməsini 
müəyyənləşdirmək ehtiyacını doğurur. Sosial psixologiyada qrupların 
tədqiqində onun sosial, yəni şəxssiz mexanizmlə və yaxud psixoloji, 
şəxsli qüvvə İlə şərtlənməslnə dair yanaşmalar geniş mənada cəmiyyətin 
öyrənilməsində formalaşan metodoloji fərqliliyin nəticəsi kimi özünü 
göstərir. Bu metodoloji fərq, əslində, cəmiyyətə fərqli anlamlar vermək 
və cəmiyyətin öyrənilməsində fərqli yanaşmalardan çıxış etmək 
mənasına gəlir. 

characterized as a phenomenon that converges İn the İntersuhjective 
meanlng of the form of coexistence. This concept İs İnvestigated as a 

to the study of processes in social llfe hy the social Sciences. From this 
polnt of view, hoth İn social psychology and İn socIology, the attitude 
towards the "group” phenomenon flows from social philosophy. The 
article dlscusses the society as a whole from the polnt of view of dlffer- 
ent approaches to the natural and social Sciences. The study of the so- 
clo-psychological aspect of a group requlres first of all the determlnation 
of the significance of the social and psychological aspects. In sociological 
psychology, the approach to its social and others. Indlvidualized mech- 
anlsm or psychological, personal attitudes, due to the methodological 
dlfference İn the study of society İn the hroadest sense. This method¬ 
ological difference, İn essence, implles different meanings for the com- 
munlty and different approaches to educatlng society. 

Giriş 

Sosiologiyada və sosial psixologiyada «qrup» ictimai birlik formalarını özündə 
ifadə edən bir anlayış kimi formalaşmışdır. Qrup fenomeni ictimai elmlərdə 
müxtəlif aspektlərdən və fərqli metodlardan çıxış edərək öyrənilir. İctimai 
elmlərdə qrup probleminin tədqiqində fərqliliklərlə yanaşı ümumi əsasların 
mövcudluğunu da inkar etmək mümkün deyil. Bu baxımdan, istənilən cəmiyyətin 
ümumi əsaslarının öyrənilməsi dini-fəlsəfi, yaxud da fəlsəfi-antropoloji problem 
kimi meydana çıxmışdır. Qeyd etmək lazımdır ki, qrupun, cəmiyyətin mahiyyətinin 
müəyyənləşdirilməsində metodoloji yanaşma şərtləndirici amil kimi çıxış edir. 
Məqalədə məqsəd də ictimai elmlərin formalaşdırdığı əsas metodoloji yanaşmaları 
tədqiq edərək qrupun, yəni cəmiyyətin ifadə etdiyi anlamı müəyyənləşdirməkdir. 

Qrup fenomeninin sosial və psixoloji aspektlərinin təhlili 

Sosial psixologiyada qrup olaraq adlandırılan ictimai birlik formaları bütövlükdə 
ictimai elmlərin tədqiqat sferası kimi nəzərdən keçirilir və bu fenomenə fərqli 
yanaşmalar mövcuddur. Bu fərqliliyi şərtləndirən əsas amillərdən birincisi, 
onun sosial, yaxud psixoloji mahiyyət daşımasıdır. Eyni zamanda, sosiallığm 
hansı anlamı ifadə etməsi və psixoloji yanaşmanın əsaslandığı metodoloji 
prinsipin müəyyənləşdirilməsi sosial psixologiyanın qrupa olan baxışını 
müəyyənləşdirmiş olur. 

Sosial psixologiyanın sosioloji aspektinin əsası Ross, psixoloji aspektinin əsası 
isə Mak-Dauqal tərəfindən qoyulmuşdur. İctimai həyatın əsasında instinktlərin 
dayanması prinsipindən çıxış edən Mak-Dauqalm yanaşması psixoanalitik mək¬ 
təbin banisi Z.Freydin baxışları ilə üst-üstə düşürdü. Q.Ollport göstərir ki, Rossla 
Mak-Dauqalm iki dərsliyi yalnız sosial psixologiya elminin yaranmasına səbəb 
olmadı, həm də uzun illər ərzində bu elmdə iki əsas xəttin, sosioloji və psixo- 
bioloji istiqamətlərin inkişafını şərtləndirmiş oldu [Оллпорт Г.В. 1998, c. 35]. 

Q.Ollport cəmİ3^ətdə baş verən proseslərin səbəbinin sosial psixologiyada 
ya sosioloji, ya da ki, psixoloji-personalist yanaşmalar əsasında müəyyənləşməsinin 
hansı anlam daşıdığını belə açıqlayır. Sosioloji yanaşmanı Q.Ollport qrup 
ənənələri, sosial struktur, demoqrafik xüsusiyyət və digər amillər kimi izah 
edir. Personalist yanaşmanı isə fərdin yönəlişləri, vərdişləri, şəxsi fikri və s. 
kimi səciyyələndirir. Lakin Ollport ictimai proseslərin formalaşmasında, sosial 
normaların müəyyənləşməsində fərdin konformist xüsusiyyətini nəzərə almayan 
istər personalist, istərsə də qrup yanaşmalarının dolğun mahiyyət kəsb etməsinə 
şübhə ilə yanaşır [Оллпорт Г.В. 1998, c. 151]. Yəni aydınlaşmayan düşüncənin, 
zəifləmiş iradənin məhsulu olan konformizmin ictimailəşmənin sağlam əsaslarına 
yaratdığı təhlükə sosial psixoloqlar tərəfindən diqqətə alınmalıdır. Cəmiyyətin 
yanlış yönləndirilərək idarə olunmasında konformist meyillərdən istifadə amili 
ilə bağlı təhlilə amerikan sosial filosofu C.Dyuinin yanaşmasında da rast gəlirik. 
C.Dyuinin yanaşmasına əsasən müasir cəmiyyətlərdə qrupların diferensiallığı, 
ictimai strukturun mürəkkəbliyi maraqların idarə olunmasına gətirib çıxarır ki. 

bu da cəmiyyətdə demokratiyanın reallaşmasında ciddi əngəllərə səbəb olur 
[Оллпорт Г.В. 1998, c. 277]. 

Fransız sosial psixoloqu S.Moskoviçi cəmiyyətin tədqiqində mövcud olan 
problemlərə toxunaraq göstərir ki, ictimai mühitdə baş verən hadisələrin sosial 
səbəblərlə əsaslandırılması humanitar elmlərdə ehkam kimi qəbul edilməkdədir 
[Московичи C. 1998, c. 22]. Yəni ictimai proseslər metodoloji olaraq sosioloji 
yanaşmadan çıxış edərək öyrənilməlidir ki, bu da onun obyektivliyini təmin 
etmiş olur. 

S.Moskoviçi sosiallığm əsasında dayanan obyektivliyin hansı anlam daşıdığını 
göstərməyə çalışır. Onun yanaşmasından belə nəticəyə gəlmək mümkündür ki, 
fərddə subyektiv mahiyyət daşıyan yaşantı ictimailəşdikdə qaydaya çevrilərək 
obyektiv mahİ 3 iyət kəsb etməyə başlayır. Cəmiyyətin öyrənilməsində sosioloji 
yanaşmanın psixoloji baxışı inkarı probleminin əsasında da obyektivliyə iddia 
dayanır. S.Moskoviçi sosiallığm xarici amillərlə, şəxsi olmayan səbəblərlə, 
maraqlar, ümumi qaydalar və s. ilə şərtləndiyindən müəyyən məntiqə əsaslandığını, 
rasional anlam kəsb etdiyini, psixi olanın isə istək və emosiyaların ifadəçisi 
kimi irrasional mahiyyət daşıdığını göstərir. Bu səbəbdən də sosioloji yanaşma 
qrup xüsusiyyətinin fərdin xüsusiyyəti ilə və sosial hadisənin psixi səbəblə 
izahının mümkün olmadığını hesab edir [Московичи C. 1998, c. 28]. 

S.Moskoviçi obyektiv sosial və iqtisadi gerçəkliyin ictimailiyi şərtləndirməsinə 
etiraz edir və psixoloji yanaşmanı inkar edən sosiologizmin onu açma gücündə 
olmadığını göstərir. 0, cəmİ 3 iyətin gücünü, birliyini sosial hadisələrin simvolik, 
emosional tərəfi kimi bu birliyi doğuran daxili enerji, qüvvə olaraq səciyyələndirərək 
yazır: «Məhz bu ehtirasların dində, siyasətdə nəhəng yaradıcılıqların və 
ümumilikdə, mədəniyyətdə yeniliklərin stimulu kimi çıxış etməsinə şübhə 
etmək mümkündürmü?» [Московичи C. 1998, c. 49]. 

Yanaşmalardan göründüyü kimi, sosial qrupların sosial-psixoloji aspektdən 
tədqiqi qrup birliyinin yalnız sosial gerçəklikdən çıxış edərək öyrənilməsini 
deyil, həm də onun dinamikliyinin əsas şərtləndiricisi kimi çıxış edən psixi, 
emosional baxımdan tədqiqini zəruri edir. Belə ki, cəmiyyətdə baş verən 
proseslərin təhlilinin fərdə təsir və fərdin təsiri baxımından aparılması obyektiv 
yanaşmanın əsas şərtlərindən biri kimi çıxış edə bilər. Bu zaman fərd-cəmİ 3 iyət 
münasibətinin dialektik anlamı üzə çıxır. Cəmiyyətdə uzun bir dövr ərzində 
qanunların, qaydaların formalaşaraq fəaliyyət göstərməsi psixoloji gerçəkliyi 
inkar etmir, əksinə psixoloji gerçəklik sosial qanunauyğunluğun ilkin şərti kimi 
çıxış edir. 

Qrup fenomeni ictimai elmlərin problemi kimi 

Bu istiqamətdə formalaşan bir-birinə zidd yanaşmalar cəmiyyətin 
öyrənilməsində elmi təfəkkür hesab edilən təcrübi biliyin üstünlük əldə etməsinin 
nəticəsi kimi təzahür edir. Maarifçilik dövrünə qədər monoteist cəmİ 3 iyətlərdə 
dəyərlər universal prinsip kimi qəbul edilərək, toplumu yönləndirmə missiyasını 
öz üzərinə götürürdü. Universal dəyərlərin müəyyənləşdiricisi kimi çıxış edən 

dini ehkamlar ictimai və fəlsəfi düşüncədə toxunulmazlıq əldə edərək bu 
dəyərlərin qorunub saxlanması ənənəsini formalaşdırmışdı. Maarifçilik dövründən 
etibarən isə ənənənin nüfuzundan imtina edilir və əqlin nüfuzu prinsipi irəli 
sürülür. Ənənənin nüfuzu dedikdə, biz teist prinsipləri və teizmin ehkamlarının 
fəlsəfi düşüncə ilə sintezi nəticəsində formalaşdırılan dərketmə formasını 
nəzərdə tutmuş oluruq. Qadamer yeni dövrün ictimai elmlərdə həqiqət axtarışının 
mühakimələrdən imtina edən əqlin özünə əsaslanması prinsipindən çıxış etdiyini 
göstərir [ГадамерХ.Г. 1988, c. 328]. 

Yeni dövrün irəli sürdüyü əqlin özünə əsaslanması prinsipi realizmi inkar 
edən nominalist yanaşmadan çıxış edir. Bu dövrdə empirizmin təbiət elmlərindəki 
müvəffəqiyyəti cəmiyyətin problemlərinin həllində də çıxış yolu kimi görünməyə 
başladı. Nəticədə, cəmiyyət elmlərinin bütün sferalarında pozitivizmin təsiri ilə 
yenidən formalaşma prosesi gedir və bu düşüncə axını cəmiyyətin özünün, 
onun yaratdığı mədəniyyətin əsaslarının dəyişməsinə səbəb olur. Əsası O.Kont 
tərəfindən qoyulan və Dürkheym tərəfindən inkişaf etdirilən sosioloji baxışa 
əsasən ictimai qüvvələrin fəaliyyət mexanizminin dərki topluma hakim olan 
dini şüuru əvəz etmək iddiası ilə çıxış edir. Dürkheym dini ictimai inteqrasiynı 
ən uğurlu şəkildə həyata keçirən ictimai şüur və ictimai institut forması kimi 
nəzərdən keçirirdi. Din fenomeninin səbəbini isə cəmiyyətdə, kollektiv şüurda 
axtaran sosioloq, dini təmiz ictimai hadisə kimi səciyyələndirir. Bununla bağlı 
E.Osipova yazır: «Beləliklə, fransız sosioloquna görə, cəmiyyət-dini kultun və 
ehkamların həm müəllifi, həm də predmetidir, o, dini yaradır və dinə itaətə 
çağırır, o, eyni zamanda həm Tanrı, həm də inanandır» [Историп психологии. 
XX век. Под ред. Галпперина П.Л., Ждан А.Н. 2002, c. 231]. 

S.Frank dini düşüncənin irəli sürdüyü universal dəyərləri ontoloji anlamda 
dəyişməz qanunlar, cəmiyyətdə baş verən dəyişiklikləri isə empirik imkanlar 
kimi xarakterizə edir [Франк C. Л. 1992]. Dini ənənəyə əsaslanan düşüncədə 
ontoloji zəruri dəyərlər ictimai birliyin müəyyənləşdiricisi kimi çıxış edirdisə, 
yeni yanaşma dəyişən empirik imkanları cəmiyyətin əsasında dayanan 
qanunauyğunluq kimi təqdim etməyə başlayır Yeni dövrdən bu yanaşmanın 
ictimai şüuru yönləndirməsinə baxmayaraq, cəmiyyət elmlərində vahid metodoloji 
prinsipin mövcudluğunu iddia etmək tamamilə yanlış olardı. Antipozitivistlər 
«həyat fəlsəfəsi»nə əsaslanan tarixi məktəb tərəfindən formalaşmış prinsiplərdən 
çıxış edərək, ictimai həyatın faktlarının təbiəti etibarı ilə mənəviyyat hadisəsi 
olduğundan onun təbiət elmlərinin metod və üsulları ilə öyrənilməsi 
tendensiyasının doğru olmadığını göstərirdilər. Elmdə dar mənada empirizmdən 
çıxış edən pozitivizmin güclü inkişafı ilə yanaşı fəlsəfi düşüncədə qlobal sosial 
hadisələr olan tarix, mədəniyyət fenomenlərinin formalaşmaqda olan elmin 
prinsiplərindən kənar tendensiyalar prizmasından tədqiqi və təhlili özünə 
xüsusi yer alırdı. 

İnkişaf etməkdə olan yeni elmi yanaşmanın qarşısında bu prinsiplərin 
sistemləşərək elmdə metodoloji əsas yarada bilməsi isə mümkün olmurdu. 
Sosialbğm fərqli mahiyyətindən çıxış edən fəlsəfi düşüncə sosial hadisələrin 
elmi-məntiqi tərəflərini qəbul etməklə bərabər, ictimai həyatı təbii qanunauyğunluq 

kontekstində dərki mümkün olmayan canlı hadisə kimi nəzərdən keçirdiyindən 
anlamanı subyektivliyin dərkində əsas kimi görürdü. Yəni insan, cəmiyyət 
mədəniyyət və tarixin dərkinin yollarının bir subyekt kimi subyektin subyekti 
anlamasından keçdiyi iddia edilirdi. Sosial elmlərdə bu yanaşma, əslində, heç 
də təzə yanaşma deyildi. Əksinə, hermenevtika adlanan bu metod yazılı və 
şifahi nitqin kontekstində sosial fenomenləri anlama sənəti kimi qədim ənənəyə 
malik bir dərketmə üsulu idi. Hermenevtika təbiət elmlərində olduğu kimi 
obyekt-subyekt münasibətlərinə deyil, birgə iştirakçıbğa əsaslanaraq sosial 
fenomenin dərkinə yönələn metod kimi dəyərləndirilirdi. Hermenevtik yanaşmada 
cəmiyyətin dərki mənəviyyat sferasında gerçəkləşərək subyektiv mahiyyət 
daşıdığından elmi düşüncədə bu yanaşmaya estetik təfəkkür forması kimi 
baxılırdı. Estetik forma isə Kantm yanaşmasında bədii təfəkkür forması kimi 
elmi təfəkkürdən fərqli olaraq varlıqla əlaqəsi olmayan və azad şəkildə 
əlaqələndirilə bilən fərdi düşüncənin məhsulu kimi təzahür edir [Гадамер Х.Г. 
1988, C. 235]. Elmin müəyyənləşdirdiyi meyarlar bununla da hermenevtikaya 
estetik təfəkkür statusu verir, onun Varlığı dərk edə bilmə iddiası qəbul olunmur. 
Beləliklə də, subyektə olan baxış, eləcə də subyektin Varlığa olan münasibəti 
empirizmin müəyyənləşdirdiyi paradiqmalar kontekstində həqiqilik əldə etmə 
imkanı qazanır. Sosial elmlərdə bu paradiqmaya uymayan yanaşmaların 
spekulyativ, subyektiv mahiyyət kəsb etdiyi göstərilərək əsassızlığı problemi 
qoyulur. Təbiət elmlərinin dərketmə sahəsindəki monopoliyası subyektin 
dünyasının elmi dərketmə sferasından kənarlaşdırılmasma gətirib çıxarır. 

Alman sosioloqu F.Tönnisin «İcma və cəmiyyət» əsərini təhlil edən A.F.Fillipov 
göstərir ki, Dürkheymin pozitivist yanaşmasında sosial hadisələrin mahiyyətindən 
daha çox sosialbğm özü, qrup xüsusiyyətləri xüsusi önəm kəsb edir [Фердинанд 
Т. 2002, C. 390]. A.F.Filippova görə, mədənİ 3 ^ət və sivilizasiyanın geniş anlamda 
təhlili yalnız empirik yanaşmanı yetərli etmir, xalis sosiologiyanın yanaşmasını 
da zəruri edir [Фердинанд Т. 2002, c. 396]. Bu anlamda, xalis sosiologiya daha 
çox sosial fəlsəfənin ənənələrinin davamçısı kimi çıxış edir. Yəni ictimai-fəlsəfi 
düşüncədə formalaşan, aprior anlam kəsb edən, metafizik mahiyyət daşıyan 
konstruksiyalar xüsusi önəm kəsb etməyə başlayır. 

F.Tönnis fərdlərin birgəyaşayış formalarını münasibətlərin qarşılıqlı təsdiqinə 
əsaslanan nəzəriyyədən çıxış edərək təhlil edir. Bu nəzəriyyəyə əsasən birgəyaşayış 
formalarını geniş mənada icma və cəmiyyət kimi modelləşdirmək mümkündür. 
O, icmanı dayanıqlı, gerçək birgəyaşayış forması kimi səciyyələndirdiyi halda, 
cəmiyyəti keçici və xəyali birlik kimi dəyərləndirdiyindən, birincini canlı 
orqanizm, ikincini isə mexaniki bütövlük, artefakt olaraq təhlil edir [Фердинанд 
Т. 2002, C. 9-12]. F.Tönnisin yanaşmasında sosialbq iradəyə malik orqanizmlərin 
qarşılıqlı fəaliyyəti nəticəsində formalaşan proses kimi nəzərdən keçirilir. Qrupu 
insanların adi məcmusundan fərqləndirən xüsusİ 3 ^ət yalnız onların qarşılıqlı 
təsiri deyil, ən əsası ümumi iradənin olmasıdır [Фердинанд Т. 2002, c. 428]. 
F.Tönnisin orqanik və mexaniki birgəyaşayış formalarının əsasında ümumi və 
fərdi iradə dayandığından onun cəmiyyətə yanaşmasını sosial-psixoloji yanaşma 
kimi dəyərləndirilməsi düzgün olardı. 

«F.Tönnisin yanaşmasında xalis sosiologiya necə ifadə olunur?» sualına cavab 
olaraq A.Filippov göstərir ki, Tönnis icma ilə cəmiyyəti qarşılaşdırarkən vahid, 
bütöv sosiallıq, ümumi sosiologiya ideyasından çıxış etmir. Buna görə də onun 
saf sosiologiyasının kateqoriyaları darlaşaraq hər hansı bir tarixi xüsusiyyətləri 
özündə ehtiva edir [Фердинанд Т. 2002, c. 398]. A.Fillipovun təhlilindən belə 
məlum olur ki, F.Tönnisin formalaşdırdığı birgəyaşayış obrazı xalis sosiologiyanın 
tələblərinə cavab vermir. 

A.Fillipovdan fərqli olaraq başqa bir təhlildə F.Tönnisin yanaşmasında sosiallıq 
insanların, qrupların qarşılıqlı münasibətini, fəaliyyətini ifadə etdiyindən və bu 
münasibətlər iradənin nəticəsi kimi özünü göstərdiyindən sosialhğm mahiyyətini 
də iradənin yönümlülüyü təşkil etdiyi göstərilir. Yəni istər fərdin, istərsə də 
qrupun iradəsi qarşı tərəfi ya qəbul edib saxlamağa xidmət edə, ya da inkar 
edərək dağıdıcı mahiyyət daşıya bilər. F.Tönnis saf sosiologiyadan çıxış edərək 
sosialhğı əsasən iradələrin qarşılıqlı təsdiqi aspektindən təhlil edir [Историп 
теоретическои содиологии. Ред. и составители Давыдов lO.H. 2002, c. 341]. 

F.Tönnisin yanaşmasında sosialhğm formasının müəyyənləşməsində təfəkkürün 
önəmli iştirakını da müşahidə edirik. Alman sosioloqu orqanik bütövlükdən 
çıxış edərək özü-özünü müəyyənləşdirən, təfəkkürün sadəcə sistemyaratma 
imkanlarından bəhrələnən iradəni «mahiyyət iradəsi» kimi dəyərləndirir. «Seçici 
iradəni» isə xarici, təsadüfi şərtlərlə müəyyənləşərək mexaniki birliyi yaradan 
təfəkkürün ideal konstruksiyası kimi səciyyələndirir [Историл теоретическои 
содиологии. Ред. и составителв Давыдов lO.H. 2002, c. 344-345]. Belə ki, 
ictimai təfəkkür sosialhğı atomar, mexaniki artefakt kimi də müəyyənləşdirə 
bilər, intuitiv yaşantıdan doğan canlı münasibəti, orqanik bütövlüyü qoruyub 
saxlaya da bilər. 

Alman sosioloqu F.Tönnis ictimai birliyin dərin anlamda əsasını insan 
iradəsinə xas olan qarşılıqlı anlaşmanın təşkil etdiyini göstərir [Историч тео- 
ретическои содиологии. Ред. и составителв Давыдов lO.H. 2002, c. 342]. 
Bununla da münasibətlərdə əldə olunan razılaşmalarla, iradənin saf halına 
məxsus olan anlamanın köklü fərqini ortaya qoyaraq, onların cəmiyyətdəki 
birlik formasını müəyyənləşdirmə imkanlarını açıqlamış olur. Bu baxımdan, 
F.Tönnisin sosialhğa metodoloji yanaşmasının əsasında biz rasional-diskursiv 
paradiqmanm deyil, intuitiv və dialektik baxışın dayandığını görürük. Sosioloqun 
geniş anlamda birgəyaşayış formalarını, qrupları icma və cəmİ 3 iyət kimi tipoloji 
olaraq müəyyənləşdirməsinin ilkin şərti kimi də bu metodoloji yanaşma çıxış 
edir. 

Sosiologiya elmində cəmiyyəti obyektiv gerçəklik kimi qəbul edən baxışla 
yanaşı, ictimai münasibətləri subyektiv reallıq baxımından təhlil edən elmi- 
sosioloji yanaşma formalaşır. Fenomenoloji sosiologiyanın nümayəndəsi olan 
Alfred Şyuts sosial gerçəklik dedikdə, gündəlik, adi həyat tərzini və ondan 
doğan konstruktları (reahğm şəxsiyyət tərəfindən yozulması] nəzərdə tutur ki, 
bu gerçəklik üçün xarakterik olan mahİ 3 iyət yanaşmasıdır. Sosial elmlər isə bu 
gerçəkliyin formalaşdırdığı konstruktlardan çıxış edərək ictimai gerçəkliyin 
dərkinə çalışır. A.Şyuts sosial elmlərin formalaşdırdığı konstruktları ikinci 


http://journal.edu.az 


157 





sosiologiya 


dərəcəli konstruktlar kimi dəyərləndirir. Alman sosioloqu göstərir ki, adi şüur 
səviyyəsində gerçəkliyin dərki üsulu anlama olduğu kimi, anlama eyni zamanda 
həm epistemoloji problem, həm də sosial elmlərin özünəməxsus metodu kimi 
də çıxış edir [Шши, A. 1994, c. 59]. 0, təbiət hadisələri ilə cəmİ 3 ^ət hadisələrinin 
fərqini ikinciyə daxili mənanın xas olmasında görürdü. Sosiologiya ictimai 
gerçəkliyi deyil, cəmiyyətin formalaşdırdığı, yaratdığı məna və mahiyyəti 
öyrənməlidir. Avstriyalı sosioloqa görə, cəmiyyət bir obyekt kimi deyil, insan 
düşüncəsinin məhsulu kimi araşdırılmalıdır. A.Şyuts qrupun, kollektivin fəaliyyətinə 
dərketmənin daxili prosesi kimi baxır, bunun üçün isə duyğu orqanlarının 
yetərsizliyini əsaslandırırdı. 0, ictimailiyin əsasında insanın intersubyektiv 
xüsusiyyətinin dayandığını göstərir və digər reallıqlarla müqayisədə bu reallığın 
ilkin və ali mahiyyətini vurğulayır. 

Sosial fəlsəfədə və sosiologiyada cəmiyyətin iki fərqli baxış prizmasından 
təhlili problemi sosial psixologiyada da metodoloji çətinlikləri şərtləndirmiş 
olur. Əslində, bu problem psixologiya elminin formalaşmağa başladığı andan 
özünü göstərir. Psixologiyanın daha çox bioloji-fizioloji yanaşmaya tabe 
etdirilməsinə baxmayaraq, psixikanın özünəməxsus həyati aləmi bu elmin 
qarşısında sual olaraq durmaqdadır. Cəmiyyətin həqiqətlərini «həyat fəlsəfəsi»ndən 
çıxış edərək təhlil edən Dilteyin yanaşmasına əsasən psixoloji dərketmədə ən 
vacib amil şəxsiyyətin mənəvi (ruhj həyatının mahiyyət məzmununu aça 
bilməkdir. Şəxsiyyətin mənəvi həyatını isə onun yönəldiyi dəyərlər əsasında 
müə 3 ^ənləşdirmək mümkündür [Историп психологии. XX век. Под ред. Гали- 
перина П.Л., Ждан А.Н. 2002, c. 415]. Dilteyin yanaşmasında insan təbiətinin 
ali və bəsit psixi funksiyalar əsasında təhlili xüsusi yer tutur və ali psixi 
funksiyanın dərkində metodoloji baxımdan fizioloji yanaşmanın prinsipləri əsas 
kimi götürülmür. 

Psixologiyada humanist məktəbin nümayəndəsi olan amerikan psixoloqu 
K.Rocers fenomenoloji yanaşmadan çıxış edərək şəxsiyyətin, cəmiyyətin dərkində 
obyektiv idrak formasının yetərli olmadığını əsaslandırır. 0, «Şəxsiyyət haqqında 
elmə doğru» adlı məqaləsində psixologiya elmində fizioloji, bioloji, sosial və 
psixoloji əlaqələrlə şərtlənən şəxsiyyət fenomeninin dərki üsullarını təhlil edir 
[Историл психологии. XX век. Под ред. Галвперина П.Л., Ждан А.Н. 2002, c. 
686]. K.Rocers amerikan psixologiyasında üç əsas istiqamətin mövcud olduğunu 
göstərir. Biheviorist, psixoanalitik və humanist məktəb kimi səciyyələndirilən 
bu cərəyanların hər birini fərqli idrak forması şərtləndirir. K.Rocers psixi 
proseslərin dərkində obyektiv, subyektiv və son dövrlərdə özünə xüsusi yer 
qazanan fenomenoloji idrak formalarının hər birinin əhəmiyyətini göstərir. 
Bununla yanaşı o, şəxsiyyətin geniş mənada dərkində obyektiv və subyektiv 
idrak formalarının yetərsizliyini əsaslandırır. Belə ki, subyektiv idrak yalnız 
subyektin öz yaşantısını, obyektiv dərketmə isə subyektin yaşantısından təcrid 
olunmuş kənar müşahidəni, şəxssiz yanaşmanı diqqətə alır. 

K.Rocers göstərir ki, daxili mənanı, təcrübəni özündən kənarlaşdıran 
biheviorist yanaşmada həyatımızı formalaşdıran məqsəd, məna, dəyər, 
özünüqavrayış, digər şəxsiyyət konstruktlarmm qavrayışı heç bir elmi əhəmiyyət 

daşımır [Историа психологии. Под ред. ГалБперина П.Л., Ждан А.Н. XX век. 
2002, C. 698]. Lakin bütün bu psixoloji proseslər şəxsiyyətlərin bir-birini 
qarşılıqlı şəkildə dərkində, yəni fenomenoloji idrakda əsas kimi çıxış edir. Onu 
da qeyd etməliyik ki, fenomenoloji idrakın əsasında münasibət prosesi 
dayandığından o, nəinki şəxsiyyətin, həm də sosiallığm yeni dərin mənada 
dərkini şərtləndirmiş olur. Bu anlamda sosiallaşma prosesi, qrup məfhumu 
artıq fərqli keyfiyyət əldə edir. Yəni qrup yalnız obyektiv mahiyyət kəsb edən 
gerçəklik deyil, o həm də anlaşma, özünügerçəkləşdirmə məkanıdır. Fenomenoloji 
anlamda qrup «Mən»i dar mənada subyektivlikdən uzaqlaşdıraraq onun üfüqlərini 
genişləndirən, başqası və dünya ilə vəhdətini şərtləndirən fenomen kimi çıxış 
edir. 

A.Maslou artıq elmin yeni fəlsəfəsinin əsaslarının qoyulması probleminə 
toxunaraq yalnız atomistik, mexaniki, pozitivist yanaşmanın yetərli olmaması 
düşüncəsindən çıxış edir. Dərketmənin yeni konsepsiyasının formalaşmasında 
dəyişkən, unikal, şəxsi yanaşmaların əhəmiyyətini xüsusi olaraq vurğulayır 
[Маслоу A. 2006, c. 232]. O, yeni geniş yanaşmadan çıxış edən psixologiya 
elmində qavrayış, öyrənmə, emosiya, intellekt, iradə, tələbat, motivasiya və s. 
problemlərin hərtərəfli tədqiqi imkanlarını görür. Bu mənada, öyrənmə artıq 
assosiativ, təsadüfi, keçici mahiyyət daşımır, o, şəxsiyyət üçün daxili anlam kəsb 
edən fenomen kimi təzahür edir. Yeni yanaşmada şəxsiyyətə, cəmiyyətə 
münasibətdə ibtidai instinktlər, ilkin tələbatlar əsas xətt kimi götürülmür. Bu 
yanaşma ah psixi yaşantıya əsaslanaraq özünügerçəkləşdirmənin cəmiyyətin 
həyatındakı əhəmiyyəti üzərində dayanır. A.Maslou sosial psixologiyanın 
cəmiyyətə, cəmİ 3 ^ətdəki mövcud problemlərə münasibətinin sağlam əsaslardan 
çıxış edərək formalaşdırılması təklifini irəli sürür. Bu yanaşmaya əsasən, 
cəmİ 3 ^ət, mədəniyyət hər zaman şəxsiyyət üzərində mütləq hakimİ 3 ^ətə sahib 
olan obyektiv gerçəklik kimi götürülə bilməz. Mədəniyyət həm də subyektin 
qarşı durduğu, dəyişmə imkanında olduğu gerçəklikdir. Bu baxımdan, mədəniyyət 
yeni imkanlar sferasıdır və o, obyektiv gerçəklik kimi dəyişməz, statik mahiyyət 
kəsb etmir, üfüqlərin genişlənməsinə xidmət edir. 

Psixologiyada subyektin obyektiv reallığa tabe etdirilməsinə qarşı çıxan və 
cəmİ 3 ^ətin dərkində subyektin gerçəklərinin anlam daşımasından çıxış edən 
məktəblər yeni bir xətt formalaşdırmaqdadır. Yeni yanaşma kimi formalaşmaqda 
olan fenomenoloji yanaşma fərdin ali psixi imkanlarını önə çəkdiyindən sosiallığm 
fərqli mahiyyəti problemini ortaya qoyur. Sosiallığm fərqli gerçəklik kimi təhlili 
isə geniş mənada elmi yanaşmada inqilabi dəyişikliklər anlamına gəlir. 

Nəticə 

Obyektiv gerçəklikləri ifadə edən elmi yanaşma və subyektin mental dünyası 
sosial elmlərdə problemin öyrənilməsində əsas ziddiyyət kimi özünü göstərir. 
Sosiallığm fərqli mahiyyətindən çıxış edən fəlsəfi düşüncə sosial hadisələrin 
elmi-məntiqi tərəflərini qəbul etməklə bərabər, ictimai həyatı təbii qanunauyğunluq 
kontekstində dərki mümkün olmayan canlı hadisə kimi nəzərdən keçirdiyindən 

anlamanı subyektivliyin dərkində əsas kimi görür. Yəni insan, cəmiyyət, 
mədənİ 3 iyət və tarixin dərkinin yollarının subyektin subyekti anlaması yolundan 
keçdiyi iddia edilir. Sosial elmlərdə bu yanaşma, əslində, heç də təzə yanaşma 
deyil. Əksinə, hermenevtika adlanan bu metod yazılı və şifahi nitqin kontekstində 
sosial fenomenləri anlama sənəti kimi qədim ənənəyə malik bir dərketmə 
üsuludur. Hermenevtika təbiət elmlərində olduğu kimi obyekt-subyekt 
münasibətlərinə deyil, birgəiştirakçılığa əsaslanaraq sosial fenomenin dərkinə 
yönələn metod kimi dəyərləndirilir. Hermenevtik yanaşmada cəmiyyətin dərki 
mənəviyyat sferasında gerçəkləşərək subyektiv mahiyyət daşıdığından elmi 
düşüncədə bu yanaşma estetik təfəkkür forması kimi dəyərləndirilir. Qadamerin 
yazdığına əsasən, estetik forma Kantm yanaşmasında bədii təfəkkür forması 
kimi elmi təfəkkürdən fərqli olaraq varlıqla əlaqəsi olmayan və azad şəkildə 
əlaqələndirilə bilən fərdi düşüncənin məhsulu kimi təzahür edir. 

Psixologiyada yeni xətt kimi formalaşan humanist məktəbi, əslində, istər 
metodoloji, istərsə də prinsiplər baxımından ənənələrin dirçəlişi kimi də təhlil 
etmək mümkündür. Spekulyativ idealizm adlandırılan fəlsəfi baxışda toplumun 
ruhu, onun əsaslandığı dərinliklər fenomenoloji yanaşmadan çıxış edən humanist 
psixologiyanın empirik tədqiqat sferasına çevrilməkdədir. Bu isə elmin 
müəyyənləşdirdiyi əsasların dəyişməsi imkanlarını göstərir ki, nəticədə psixologiya 
elmində təbiətdən cəmiyyətə keçid gerçəkləşmə gücünü əldə edə bilər. 

